

ಪ್ರಕಾರ ಸಕ್ರಮಗೊಳಿಸುವಂಥ ಪ್ರಕರಣಗಳಲ್ಲಿ ಸಕ್ರಮಗೊಳಿಸಲಾಗಿದೆ. ಮೂರು ಪ್ರಕರಣಗಳು ಮಾತ್ರ ಉಳಿದಿವೆ. ಅದನ್ನು ನೋಡುತ್ತಿದ್ದೇವೆ. ಉಳಿದ ಪ್ರಕರಣಗಳಲ್ಲಿ ಆಗುವುದಿಲ್ಲ ಎಂಬ ಮಾತನ್ನು ಹೇಳಿದ್ದೇನೆ.

ಶ್ರೀ ಕೆ. ವಸಂತ ಬಂಗೇರ.—ಮಾನ್ಯ ಅಧ್ಯಕ್ಷರೇ, ನಾವು ಕೇಳುವ ಪ್ರಶ್ನೆಯೇ ಬೇರೆ, ಅವರ ಉತ್ತರವೇ ಬೇರೆ.

ಶ್ರೀ ಕೆ. ರಾಮಭಟ್.—ಸರ್ಕಾರ ಇದಕ್ಕೆ ಸ್ಪೇ ಕೊಡಬೇಕು.

ಶ್ರೀ ವಿ. ಎಸ್. ಆಚಾರ್ಯ.—ಅಧ್ಯಕ್ಷರೇ.....

ಅಧ್ಯಕ್ಷರು.—ತಾವು ಎಲ್ಲರೂ ಎದ್ದು ಹೀಗೆ ಮಾತನಾಡಿದರೆ ಕೇಳುವುದಕ್ಕೆ ನಾನು ತಯಾರಿಲ್ಲ.

ಶ್ರೀ ಕೆ. ರಾಮಭಟ್.—ಮಾನ್ಯ ಸಚಿವರು ಇದರ ಬಗ್ಗೆ ಏನಾದರೂ ಆಶ್ವಾಸನೆ ಕೊಡಲಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಈಗಿರತಕ್ಕ ಕಾನೂನಿನ ಪರಿಮಿತಿಯಲ್ಲಿ ಆಕ್ರಮವಾದ ಭೂಮಿಯನ್ನು ಸಕ್ರಮಗೊಳಿಸುವುದಕ್ಕಾಗುವುದಿಲ್ಲ. ಅದಕ್ಕೆ ಕಾನೂನಿನ ಅಡ್ಡಿ ಇದೆಯೆಂಬ ಮಾತನ್ನು ಇನ್ನೊಂದು ಸಾರಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಕೆ. ವಸಂತ ಬಂಗೇರ.—ಬೆಳ್ಳಂಗಡಿಯಲ್ಲಿ ೮ ಸಾವಿರ ಕುಟುಂಬಗಳಿವೆ. ಈಗ ಪೋಲೀಸರ ಮುಖಾಂತರ ಕೇಸ್ ದಾಖಲು ಮಾಡಿಕೊಂಡು ಅವರನ್ನು ಹೊರಗೆ ಹಾಕುತ್ತಿದ್ದಾರೆ. ಇದು ಸರಿಯಲ್ಲ. ಗ್ರಾಮ ಕರಣಿಕರು ಸರಿಯಾದ ದಾಖಲೆ ಮಾಡಿಕೊಂಡಿಲ್ಲ. ಅವರ ತಪ್ಪಿಗೆ ಇವರಿಗೆ ಬಲಿ ಹಾಕಬಾರದು. ಇದನ್ನು ತಡೆಹಿಡಿಯಬೇಕು.

ಶ್ರೀ ವಿ. ಧನಂಜಯ ಕುಮಾರ್.—ನನ್ನ ದುರಾದೃಷ್ಟವೋ ಬಡ ರೈತರ ದುರಾದೃಷ್ಟವೋ ಗೊತ್ತಾಗುತ್ತಿಲ್ಲ ಇದು. ಕಂದಾಯ ಮಂತ್ರಿಗಳ ಗೈರುಹಾಜರಿಯಲ್ಲಿ ಕಾನೂನು ಮಂತ್ರಿಗಳು ಉತ್ತರ ಹೇಳುತ್ತಿದ್ದಾರೆ. ಕಾನೂನು ಮಂತ್ರಿಗಳು ಕಾನೂನಿನ ಬಗ್ಗೆ ವಿವರಣೆ ಹೇಳುತ್ತಾರೆ. ಆದರೆ ಇದನ್ನು ಮಾನವೀಯತೆ ದೃಷ್ಟಿಯಿಂದ ನೋಡಬೇಕು. ಹಲವಾರು ವರ್ಷಗಳಿಂದ ಸಾಗುವಳಿ ಮಾಡುತ್ತಿರುವ ಬಡರೈತನ ಬಗ್ಗೆ ಕನಿಕರದ ದೃಷ್ಟಿ ಅವರ ಹೇಳಿಕೆಯಲ್ಲಿ ಇರಲಿಲ್ಲ. ಕಾಡು ಪ್ರದೇಶದಲ್ಲಿ ಜನ ಆಕ್ರಮಣ ಮಾಡಿದ್ದಾರೆ ಎಂದು ಮಂತ್ರಿಗಳು ಹೇಳಿದ್ದಾರೆ. ಅದು ಕಾಡು ಪ್ರದೇಶ ಅಲ್ಲ. ಕಾಡು ಭವರ್ ಪ್ರದೇಶ. ಬಫರ್ ಪ್ರದೇಶ ಎಂದರೆ ಮುಂದೆ ಕಾಡು ಬೆಳೆಸುವುದಕ್ಕೆ ಮೀಸಲಿಡತಕ್ಕ ಜಾಗ. ಅಲ್ಲಿ ಹಲವಾರು ವರ್ಷಗಳಿಂದ ಆಕ್ರಮಣ ಮಾಡಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಇದು ಕೇಂದ್ರದ ಕಾಯಿದೆ. Forest Conservation Act of 1980 is a Central Act. The State Government cannot go against the provisions of the Central Act. This is the difficulty.

ಡಾ|| ವಿ.ಎಸ್. ಆಚಾರ್ಯ.—ಈ ಸದನವನ್ನು ಅವರು ತಪ್ಪು ದಾರಿಗೆ ಎಳೆದಂತೆ ಕಾಣುತ್ತದೆ. ೧೯೮೦ರಲ್ಲಿ ಆಕ್ರಮ.....

MR. SPEAKER.—I am not allowing. There is no scope for detailed discussion. ಇದನ್ನು ಇನ್ನು ಚರ್ಚೆ ಮಾಡಬೇಕಾದರೆ ಬೇರೆ ರೂಪದಲ್ಲಿ ನೋಟೀಸ್ ಕೊಡಲಿ. I don't allow any discussion on that.

ಮನವಿಗಳು

ಗಾಯಿತ್ರಿ ವಿಮೆನ್ಸ್ ವೆಲ್‌ಫೇರ್ ಅಸೋಸಿಯೇಷನ್ ಬಗ್ಗೆ

ಶ್ರೀ ಮೈಕೆಲ್ ಬಿ. ಫರ್ನಾಂಡಿಸ್.—ಗಾಯಿತ್ರಿ ವಿಮೆನ್ಸ್ ವೆಲ್‌ಫೇರ್ ಅಸೋಸಿಯೇಷನ್ ನವರು ನಡೆಸುವಂಥ ಎಚ್. ಎಂ. ಟಿ. ವಾಚ್ ಫ್ಯಾಕ್ಟರಿಗೆ ಸಂಬಂಧಪಟ್ಟ ಯೂನಿಟ್‌ನಲ್ಲಿ ನಡೆಯುತ್ತಿರತಕ್ಕ ವಿಚಾರದ ಬಗ್ಗೆ ರೂಲ್ ಒಳಿರ ಕೆಳಗೆ ನಾನು ೧೫ ದಿನಗಳ ಕೆಳಗೆ ಪ್ರಸ್ತಾಪ

ಮಾಡಿದೆ. ಸದ್ಯದಲ್ಲಿ ಕಾರ್ಮಿಕ ಮಂತ್ರಿಗಳಿಗಿರುವ ಮಾನ್ಯ ರಘುಪತಿಯವರು ಇದರ ಬಗ್ಗೆ ಮಿಷಿಂಗ್ ಕರೆಯುತ್ತೇನೆ ಎಂದು ಹೇಳಿದ್ದರು, ಲೇನ್ ತಾರೀಖು ಆದು ನಡೆಯುತ್ತಿದೆ. ಒಪ್ಪಂದವಂತೆ ಇವತ್ತು ಕಾರ್ಖಾನೆ ತೆರೆಯಬೇಕಾಗಿತ್ತು. ಮಾನ್ಯ ಮಂತ್ರಿಗಳೂ ಕೂಡ ಒಪ್ಪಂದ ಮಾಡಿದ ಮೇಲೆ ಕಾರ್ಮಿಕರು ಸಂತೋಷದಿಂದ ಕೆಲಸ ಮಾಡಲಿ ಎಂದು ಹೇಳಿದರು. ಆದರೂ ಕಾರ್ಖಾನೆ ಮಾನ್ಯ ಡೇವೆಂಟನವರು ಸಿವಿಲ್ ಕೋರ್ಟಿಗೆ ಹೋಗಿ ಟೆಂಪೊರರಿ ಇಂಜಕ್ಷನ್ ಆರ್ಡರ್ ತಂದಿದ್ದಾರೆ. ಕಾರ್ಮಿಕರಿಗೆ ಮತ್ತು ಅವರ ಪ್ರತಿನಿಧಿಗಳಿಗೆ ನೊಟೀಸ್ ಕೂಡ ಕೂಡದೆ ಎಕ್ಸ್‌ಪಾರ್ಟ್ ಇಂಜಕ್ಷನ್ ಆರ್ಡರ್ ತರಿಸಿಕೊಂಡು ಲೇನ್ ತಾರೀಖು ಕಾರ್ಖಾನೆ ಓಪನ್ ಮಾಡಿ ೨೦ ಜನರು ಬಂದಿದ್ದಾರೆ ಎಂದು ಮಂತ್ರಿಗಳ ಮುಂದೆ ಸುಳ್ಳು ಹೇಳಿದ್ದಾರೆ. ೨೦ ಜನರ ಸಹಿ ಕೂಡ ಇದೆ ಎಂದು ಅವರು ಹೇಳಿದ್ದಾರೆ. ಆದರೆ ನನಗೆ ಗೊತ್ತಿರುವ ಹಾಗೆ ಕೆಲವರ ಮನೆಗೆ ಹೋಗಿ ಸಹಿ ತೆಗೆದುಕೊಂಡು ಬಂದಿದ್ದಾರೆಂದು ಕೇಳಿದ್ದೇನೆ. ಮಹಿಳೆಯರು ದೂರದಲ್ಲಿ ಪಿಕ್‌ಟಿಂಗ್ ಮಾಡುತ್ತಿದ್ದರೆ ಸಿವಿಲ್ ಕೋರ್ಟ್ ಸೇರಿದೆ ಸಬ್-ಇನ್‌ಸ್ಟ್ರಕ್ಷರ್ ಮಹಿಳೆಯರಿಗೆ ಹೆಲ್ಪಿಂಗ್‌ನಿಂದ ಹೊಡೆದು ಹಿಂಸೆ ಮಾಡಿದ್ದಾರೆ. ಅದನ್ನು ತಪ್ಪಿಸಲು ಮಧ್ಯಪ್ರವೇಶಿಸಿದ ಪದಾಧಿಕಾರಿಗಳಿಗೂ ಕೂಡ ಹೆಲ್ಪಿಂಗ್‌ನಿಂದ ಕಣ್ಣು ಮೇಲೆ ಹೊಡೆದಿದ್ದಾರೆ. ಅವರು ಮೂರ್ಛಿತರಾಗಿದ್ದಾಗ ಬೂಟ್‌ನಿಂದ ತುಳಿದಿದ್ದಾರೆ. ಎರಡು ಮಂದಿ ಪ್ರಜಾಹೀನರಾಗಿದ್ದರು. ಮಹಿಳೆಯರ ಮೇಲೆ ಗಂಡಸು ಪೋಲೀಸರು ಕೈ ಮಾಡಿದ್ದಾರೆ. ಡೆಕ್ಕನ್ ಹೆರಾಲ್ಡ್‌ನಲ್ಲಿ ಆ ಬಗ್ಗೆ ಫೋಟೋ ಕೂಡ ಬಂದಿದ್ದು ಅದನ್ನು ಕಳುಹಿಸಿ ಕೊಡುತ್ತಿದ್ದೇನೆ. ಪಿಕ್‌ಟಿಂಗ್ ಮಾಡುವುದು ಕಾರ್ಮಿಕರ ನೈತಿಕವಾದ ಮತ್ತು ನ್ಯಾಯವಾದ ಹಕ್ಕು. ಇಡೀ ಪ್ರಪಂಚದಲ್ಲಿ ಕಾರ್ಮಿಕರಿಗೆ ಈ ಅಪಕಾಶ ಇದೆ. ಇದನ್ನು ಮೊಟಕು ಮಾಡುವುದಕ್ಕೆ ಸಿವಿಲ್ ಕೋರ್ಟಿನಲ್ಲಿ ಇಂಜಕ್ಷನ್ ಆರ್ಡರ್ ತರುವುದಾದರೆ ಮಂತ್ರಿಗಳನ್ನು ಕರೆಸುವ ಅವಶ್ಯವೇನಿತ್ತು? ಕನ್ಸಿಲಿಯೇಷನ್ ಅವಶ್ಯವೇನಿತ್ತು? ಲೇಬರ್ ಕೋರ್ಟ್, ಇಂಡಸ್ಟ್ರಿಯಲ್ ಡಿಸ್‌ಪ್ಯೂಟ್ ಆಕ್ಟ್ ಏತಕ್ಕೆ? ಸಿವಿಲ್ ಕೋರ್ಟಿನಿಂದಲೇ ಎಲ್ಲಾ ಮಾಡುವುದಾದರೆ ಬೇರೆ ಎಲ್ಲಾ ಏತಕ್ಕೆ ಬೇಕು? ಎತ್ತು ತಿಂದ ಮಹಿಳೆಯರು ಇವತ್ತು ಆಸ್ಪತ್ರೆಯಲ್ಲಿದ್ದಾರೆ. ನಿನ್ನೆ ಕಾರ್ಖಾನೆ ತೆರೆದಿದ್ದರು. ನಾನು ಅಲ್ಲಿ ಹೋಗಿ ಇಂಜಕ್ಷನ್ ಆರ್ಡರ್ ಇದ್ದರೂ ಅದನ್ನು ಉಲ್ಲಂಘನೆ ಮಾಡಬೇಕಾಯಿತು. ನಾನು ಕೋರ್ಟ್ ವಿರುದ್ಧವಾಗಲೀ, ಜಡ್ಜ್ ವಿರುದ್ಧವಾಗಲೀ ಅಪಾದನೆ ಮಾಡುತ್ತಿಲ್ಲ. ಕಾನೂನು ಪ್ರಕಾರ ಯಾರು ಮುಂದೆಬಂದು ದರೂ ಅವರಿಗೆ ಇಂಜಕ್ಷನ್ ಕೊಡುವ ಪದ್ಧತಿ ಕೋರ್ಟಿನಲ್ಲಿದೆ. ಆದರೆ ಈ ಪದ್ಧತಿ ಬಗ್ಗೆ ವಿರೋಧ ಮಾಡುತ್ತಿದ್ದೇನೆ. ಕಾರ್ಮಿಕರಿಗೆ ಇದರಿಂದ ತೊಂದರೆಯಾಗುತ್ತಿದೆ. ೫ ಜನರನ್ನು ಹೊರಗೆಹಾಕಿದ್ದಾರೆ. ಇಂಡಸ್ಟ್ರಿಯಲ್ ಡಿಸ್‌ಪ್ಯೂಟ್ ಆಕ್ಟ್‌ನಲ್ಲಿ ಸಿವಿಲ್ ಕೋರ್ಟಿಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಅವಕಾಶ ಕೊಟ್ಟಿರುವುದು ಸರಿಯಲ್ಲ. ಅದನ್ನು ನಾನು ಪ್ರತಿಭಟಿಸಿ ಈ ಇಂಜಕ್ಷನ್ ಆರ್ಡರ್‌ನ್ನು ಹರಿದು ಹಾಕುತ್ತಿದ್ದೇನೆ. ನಾನು ಕೋರ್ಟ್ ವಿರುದ್ಧ ಏನೂ ಹೇಳುತ್ತಿಲ್ಲ. ಪದ್ಧತಿ ವಿರುದ್ಧ ಮಾತ್ರ ಹೇಳುತ್ತಿದ್ದೇನೆ. ಸಿವಿಲ್ ಕೋರ್ಟಿಗೆ ಪ್ರವೇಶ ಮಾಡುವುದಕ್ಕೆ ಅವಕಾಶ ಕೊಡಬೇಕು. ಈ ದಿಸೆಯಲ್ಲಿ ಕಾನೂನನ್ನು ಬದಲಾಕಣೆ ಮಾಡಬೇಕು. ಇದರಿಂದ ಕಾರ್ಮಿಕರಿಗೆ ತೊಂದರೆಯಾಗುತ್ತಿದೆ. ಮಹಿಳೆಯರು ಪಿಕ್‌ಟಿಂಗ್ ಮಾಡಿದರೆ ಹೆಣ್ಣು ಪೋಲೀಸರು ಹೋಗಿ ತಡೆಯುವ ಬದಲು ಗಂಡು ಪೋಲೀಸರು ಹೋಗಿದ್ದಾರೆ ಇದು ಸರಿಯಲ್ಲ. ಪೋಲೀಸರು ಅಮಾನುಷವಾಗಿ ಮಹಿಳೆಯರಿಗೆ ಹೊಡೆದಿರುವುದರಿಂದ ಪೋಲೀಸರ ಮೇಲೆ ಕ್ರಮ ತೆಗೆದುಕೊಂಡು ಅವರಿಗೆ ಶಿಕ್ಷೆ ಕೊಡಬೇಕು ಮತ್ತು ಸರ್ಕಾರ ಆ ಯೋಜ್ಞೆಯನ್ನು ವಶಪಡಿಸಿಕೊಂಡು ನಡೆಸಬೇಕೆಂದು ಹೇಳುತ್ತೇನೆ.

ಶ್ರೀ ಪಂಪಾಪತಿ (ದಾವಣಗೆರೆ).—ಸನ್ಮಾನ್ಯ ಅಧ್ಯಕ್ಷರೇ, ಈಗಾಗಲೇ ನಾಯಕರಾದ ಮೈಕೇಲ್ ಫರ್ನಾಂಡಿಸ್ ಅವರು ಎಲ್ಲಾ ವಿಷಯ ಹೇಳಿದ್ದಾರೆ. ಹೆಣ್ಣು ಮಕ್ಕಳ ಕೈಗಾರಿಕೆಯಲ್ಲಿ ಮುಷ್ಕರ ನಡೆದಾಗ ವಿವಾದ ಪರಿಹಾರ ಮಾಡುವುದಕ್ಕೆ ಅನೇಕ ವಿಧಾನಗಳಿವು. ಮುಷ್ಕರ ಮಾಡತಕ್ಕದ್ದು, ಪ್ರತಿಭಟನೆ ಮಾಡತಕ್ಕದ್ದು ಕಾರ್ಮಿಕರ ಹಕ್ಕು. ಹೆಣ್ಣು ಮಕ್ಕಳು ಪ್ರತಿಭಟನೆ ಮಾಡುವಾಗ ಎಷ್ಟರ ಮಟ್ಟಿಗೆ ಗಲಾಟೆ ಮಾಡಿರುತ್ತಾರೆ ಎಂಬುದನ್ನು ಪಿಲ್ಲರೂ ತಿಳಿದುಕೊಳ್ಳಬಹುದು. ಆದರೆ ಪೋಲೀಸರು ಹೆಣ್ಣು ಮಕ್ಕಳು ಮೂರ್ಚಿತರಾಗುವ ರೀತಿಯಲ್ಲಿ ಹೊಡೆದು ತೊಂದರೆ ಕೊಟ್ಟಿರುವುದರಿಂದ ಪೋಲೀಸರ ಮೇಲೆ ಕೂಡಲೇ ಕ್ರಮ ತೆಗೆದುಕೊಂಡು ಅವರನ್ನು ಅಮಾನತ್ತಿನಲ್ಲಿಡಬೇಕಾದುದು ಅಗತ್ಯ. ಕಾರ್ಮಿಕರು ಇರುವಾಗ ಸಮಸ್ಯೆಗಳು ಬರುತ್ತಿರುತ್ತವೆ. ಸಮಸ್ಯೆಗಳು ಬಂದಾಗ ಕಾರ್ಮಿಕರು ಪ್ರತಿಭಟನೆ ಮಾಡತಕ್ಕ ಸಂದರ್ಭದಲ್ಲಿ ಕೋರ್ಟಿಗೆ ಹೋಗಿ ಸ್ವೇತರವೆಂದು, ಪ್ರತಿಭಟನೆಗೆ ಅಡ್ಡಿ ಮಾಡುವುದು ಸರಿಯಾದ ಕ್ರಮ ಅಲ್ಲ. ಅದಕ್ಕೋಸ್ಕರ ಮಾನ್ಯ ಫರ್ನಾಂಡಿಸ್ ಅವರು ಇಂಜಕ್ಷನ್ ಆರ್ಡರ್‌ನ್ನು ಹರಿದು ಹಾಕಿದ್ದಾರೆ. ಅದನ್ನು ಹರಿದುಹಾಕುವುದು ಮಾತ್ರ

ವಲ್ಲ ಸುಟ್ಟು ಹಾಕಬೇಕು. ಸರ್ಕಾರದವರು ಮಧ್ಯಪ್ರವೇಶಿಸಿ ಕಾರ್ಮಿಕರಿಗೆ ನ್ಯಾಯ ದೊರಕಿಸಿ ಕೊಡಬೇಕು. ಹೆಣ್ಣು ಮಕ್ಕಳ ಕಣ್ಣುಗಳು ಬಾತುಕೊಂಡು ಹೋಗಿವೆ. ಹೆಣ್ಣು ಮಕ್ಕಳ ಸ್ಥಿತಿ ಏನಾಗಿದೆ ಎಂಬುದು ಗೊತ್ತಾಗಿದೆ. ಇನ್ನು ಮುಂದೆ ಹೆಣ್ಣು ಮಕ್ಕಳ ಮೇಲೆ ಪೋಲೀಸರ ಕೈ ಮಾಡದಂತೆ ತಡೆಯುವುದಕ್ಕೆ ಸರ್ಕಾರ ಕೂಡಲೇ ಕ್ರಮ ತೆಗೆದುಕೊಳ್ಳಬೇಕೆಂದು ಮಾನ್ಯ ಮುಖ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ ಮತ್ತು ಸಬ್-ಇನ್‌ಸ್ಪೆಕ್ಟರ್ ಯಾರು ಮಹಿಳೆಯರನ್ನು ಯಶವಂತ ಪುರ ಪೋಲೀಸ್ ಸ್ಟೇಷನ್ನಿಗೆ ಹೊತ್ತುಕೊಂಡು ಹೋಗಿದ್ದಾರೋ ಅವರ ಮೇಲೆ ತಕ್ಷಣ ಕ್ರಮ ತೆಗೆದುಕೊಳ್ಳಬೇಕು. ಪೋಲೀಸರ ಮೇಲೆ ಕ್ರಮ ಕೈಗೊಂಡು ಕೆಲಸಗಾರರಿಗೆ ನ್ಯಾಯ ದೊರಕಿಸಿ ಕೊಡಬೇಕೆಂದು ಈ ಸಂದರ್ಭದಲ್ಲಿ ತಮ್ಮ ಮೂಲಕ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ.—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಮೈಕೇಲ್ ಫರ್ನಾಂಡೀಸ್ ರವರು ಪ್ರಸ್ತಾಪ ಮಾಡಿರುವ ವಿಷಯದ ಬಗ್ಗೆ ಹೇಳುವುದಾದರೆ, ಗಾಯತ್ರಿ ವುಮೆನ್ ವೆಲ್‌ಫೇರ್ ಅಸೋಷಿಯೇಷನ್‌ನವರು ಅಲ್ಲಿ ಕಾರ್ಖಾನೆಯನ್ನು ನಡೆಸುತ್ತಿದ್ದಾರೆ. ಕಾರ್ಖಾನೆಯ ಮತ್ತು ಕಾರ್ಮಿಕರ ವಿವಾದಕ್ಕೆ ಸಂಬಂಧಪಟ್ಟಂತೆ ಲೇನ್ ತಾರೀಖು ಸಭೆ ಕರೆದಿದೆ. ಅವೊತ್ತು ಬಹುಶಃ ಒಪ್ಪಂದವಾಗುವ ರೀತಿಯಲ್ಲಿ ಇತ್ತು. ಮತ್ತೆ ೧೨ನೇ ತಾರೀಖು ಸಭೆ ಕರೆಸಿ ಒಂದು ನಿರ್ಣಯ ಮಾಡಬೇಕೆಂದು ತೀರ್ಮಾನ ಮಾಡಿಕೊಳ್ಳಲಾಗಿತ್ತು. ೧೨ನೇ ತಾರೀಖು ಸಭೆ ಸೇರಿದಾಗ ಕಾರ್ಮಿಕ ಪ್ರತಿನಿಧಿಗಳು ಬಂದಿದ್ದರು. ಮಾನ್ಯ ಜೇಮೆಂಟಿನವರು ಬಂದಿದ್ದರು ಕಾರ್ಮಿಕರ ಪರವಾಗಿ ಅವರ ಪ್ರತಿನಿಧಿಗಳು ತಮ್ಮ ಅಸಹಾಯಕತೆಯನ್ನು ತಿಳಿಸಿದ್ದರಿಂದ ಸಭೆಯನ್ನು ಮುಂದೂಡಬೇಕಾಗಿ ಬಂತು. ಮತ್ತೆ ಇವತ್ತು ೫ ಗಂಟೆಗೆ ಸಭೆ ಕರೆದಿದ್ದೇನೆ. ಅಲ್ಲಿ ಆಗುವಂತಹ ಫಲಿತಾಂಶವನ್ನು ಸಭೆಗೆ ತಿಳಿಸುತ್ತೇನೆ. ಪೋಲೀಸನವರಿಂದ ಆಗಿರತಕ್ಕ ಘಟನೆ ಬಗ್ಗೆ ಹೇಳಿದರು. ನಾನು ಖುದ್ದು ಹೆಣ್ಣು ಮಕ್ಕಳನ್ನು ಭೇಟಿಯಾಗಿ ಮಾತನಾಡಿಸಿದ್ದೇನೆ. ಕಣ್ಣಿಗೆ ಏಟು ಬಿದ್ದು ಬಾತುಕೊಂಡಿದೆ, ಪೋಲೀಸರಿಂದ ಶಾಂತಿ ಕಾಪಾಡುವುದರಲ್ಲಿ ಅಚ್ಚುತುರ್ಯ ನಡೆದಿದ್ದರೆ ವಿಚಾರಣೆ ನಡೆಸುವುದಕ್ಕೆ ವಿರ್ವಾಡು ಮಾಡುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್.—ಅವರನ್ನು ಸಸ್ಪೆಂಡ್ ಮಾಡಿ ಸ್ವಾಮಿ.

ಶ್ರೀ ಎಂ. ರಘುಪತಿ.—ವಿಚಾರ ಮಾಡುತ್ತೇನೆ. ಇನ್ನು ಸಿವಿಲ್ ನ್ಯಾಯಾಲಯದ ಮೂಲಕ ತಡೆಯಾಜ್ಞೆ ತರುವಂಥ ಕ್ರಮ ಏನಿದೆ. ಅದು ಸರಿಯಲ್ಲ ಎನ್ನುವುದು ನನ್ನ ಅಭಿಪ್ರಾಯ. ಕಾರ್ಮಿಕರ ಸಭೆಯನ್ನು ಮುಖ್ಯಮಂತ್ರಿಯವರ ಕಛೇರಿಯಲ್ಲಿ ಕರೆಯಲಾಗಿದೆ. ಇದರ ಬಗ್ಗೆ ಕಾನೂನು ತಿದ್ದುಪಡಿ ಮಾಡುವುದಕ್ಕೆ ಅವಕಾಶ ಇದ್ದರೆ ತರುತ್ತೇನೆ.

MR. SPEAKER.—Regarding reconstitution of State Social Welfare Advisory Board violating the provision of Articles of Association of Central Social welfare Board. The Leader of Opposition has earlier given a notice under rule 72 also, so as to arrive at a decision whether to admit the notice or otherwise. A report was called for from the Government. The Government's report indicates that the matter is before the High Court. Therefore, I have disallowed it. ಮಾನ್ಯ ಸದಸ್ಯರಾದ ಎಲ್.ಟಿ. ತಿಮ್ಮಪ್ಪ ಹೆಗಡೆಯವರು ಕೊಟ್ಟಿರುವಂಥ ನೋಟೀಸ್ ಕೂಡ ನೋಡಿದ್ದೇನೆ. ಇವತ್ತು ಅದೇ ವಿಷಯದ ಬಗ್ಗೆ ಚರ್ಚೆ ಇರುವುದರಿಂದ ಅವರು ಆ ಅವಕಾಶವನ್ನು ಉಪಯೋಗಿಸಿಕೊಳ್ಳಬಹುದು. ಅವರು ಕೊಟ್ಟಂತಹ ಔಪಚಾರಿಕ ನೋಟೀಸನ್ನು ತಳ್ಳಿ ಹಾಕಲಾಗಿದೆ.

Then, reported publication in Prajavani dated 12th September regarding allotment of sites to the poor. Hon'ble Member Sri M.S. Krishnan and Sri Pampapathi have sent a notice. This issue could be raised when the House takes up the discussion on Urban Development Department.

ಶ್ರೀ ಧರ್ಮಸಿಂಗ್.—ಸ್ವಾಮಿ, ಗುಲ್ಬರ್ಗ ಜಿಲ್ಲೆ ಜೇವರ್ಗ ತಾಲ್ಲೂಕಿನಲ್ಲಿ ಹೊಳೆ ಬಂದು ಆ ಭಾಗದ ಜನರಿಗೆ ತೊಂದರೆಯಾಗಿರುವ ಬಗ್ಗೆ ನಾನು ನೋಟೀಸ್ ಕಳುಹಿಸಿದ್ದೆ.

ಅಧ್ಯಕ್ಷರು.— ನಾನು ಅದನ್ನು ನೋಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನಖರ್ಗೆ.—ನಿಯಮ ಒಲರ ಮೇರೆಗೆ ಅಪ್ಪರ್ ಕೃಷ್ಣ ಯೋಜನೆ ಬಗ್ಗೆ ೧೦-೧೨ ಜನ ಶಾಸಕರು ಸೈನ್ ಮಾಡಿ ನೋಟೀಸ್ ಕೊಟ್ಟಿದ್ದೇವೆ.

ಅಧ್ಯಕ್ಷರು.— ನಾನೂ ನೋಡಿದ್ದೇನೆ.

ಶ್ರೀ ಎಂ. ಮಲ್ಲಿಕಾರ್ಜುನಖರ್ಗೆ.—ಸ್ವಾಮಿ, ತೆಂಗಳಿ ಗ್ರಾಮದ ಬಗ್ಗೆ ಕೊಟ್ಟಿರುವ ವರದಿಯ ಮೇಲೆ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕೆಂದು ಕೇಳಿದ್ದೆವು.

ಅಧ್ಯಕ್ಷರು.— ಕೊಟ್ಟಿದ್ದೀರಿ, ಅದಕ್ಕೆ ಸಮಯ ನಿಗದಿ ಮಾಡಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಲ ದಿವಸವಾಯಿತು?

ಅಧ್ಯಕ್ಷರು.— ಕಾರ್ಯಕಲಾಪ ಸಮಿತಿಯವರು ಕೂತು ವೇಳೆಯನ್ನು ಗೊತ್ತು ಮಾಡಬೇಕು.

ಶ್ರೀ ಧರ್ಮಸಿಂಗ್.— ಸ್ವಾಮಿ, ಬೆಂಗಳೂರಿನಲ್ಲಿ ಬಹು ಅಂತಸ್ತುಗಳ ಕಟ್ಟಡ ಕಟ್ಟಬಂದಿರುವ ಜಾಗಕ್ಕೆ ನಾನು, ಮಾನ್ಯ ಬಾಪೂಗೌಡರು, ಮಲ್ಲಿಕಾರ್ಜುನಖರ್ಗೆಯವರು ಹೋಗಿದ್ದೆವು. ಅಲ್ಲಿ ಅಸು ನಿಗದಿವರಲ್ಲಿ ನಮ್ಮ ಭಾಗದ ಜನರೇ ಜಾಸ್ತಿ ಇದ್ದಾರೆ. ಅಲ್ಲಿರುವಂಥವರಿಗೆ ಉಟದ ವ್ಯವಸ್ಥೆ ಕೂಡ ಮಾಡಿಲ್ಲ. ಬಾಪೂಗೌಡರೇದು ಡ್ಯು ಕೊಟ್ಟು ವ್ಯವಸ್ಥೆ ಮಾಡಿದರು. ಇತ್ತೀಚಿನ ಪರಿಸ್ಥಿತಿ ಏನು ಎನ್ನುವುದನ್ನು ಸದನಕ್ಕೆ ತಿಳಿಸುವುದು ಒಳ್ಳೆಯದು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.— ಸರ್ಕಾರ ಕೆಲಸ ಮಾಡುತ್ತಿಲ್ಲವೆಂದು ಹೇಳುತ್ತಿಲ್ಲ. ನಿಧಾನ ವಾಗುತ್ತಿದೆ. ಚುರುಕಾಗಿ ಕೆಲಸ ನಡೆಯುವಂತೆ ವ್ಯವಸ್ಥೆ ಮಾಡಿ.

ಶ್ರೀ ಬಾಪೂಗೌಡ.— ನಿನ್ನ ನಾನು, ಮಾನ್ಯ ಧರ್ಮಸಿಂಗ್‌ರವರು, ಖರ್ಗೆಯವರು, ಕಸಬಿ ಯವರು ಅಲ್ಲಿಗೆ ಹೋಗಿದ್ದೆವು. ಅಲ್ಲಿ ನಮ್ಮ ಭಾಗದ ಹಣ್ಣು ಮಕ್ಕಳೇ ಜಾಸ್ತಿ ಸತ್ತಿದ್ದಾರೆ. ನನ್ನ ಸಂಬಂಧಿ ಒಬ್ಬರು ಸತ್ತಿದ್ದಾರೆ. ಸರ್ಕಾರದವರು ರೋಗಿಗಳಿಗೆ ಹಾಗೂ ಗಾಯಾಳುಗಳಿಗೆ ಉಟದ ವ್ಯವಸ್ಥೆ ಮಾಡಿದ್ದಾರೆ, ಅವರಿಗೆ ಔಷಧೋಪಚಾರದ ವ್ಯವಸ್ಥೆಯು ನಡೆಯುತ್ತಿದೆ. ಬೇಸ್‌ಮೆಟ್ಟಿನಲ್ಲಿ ಮನೆ ಮಾಡಿಕೊಂಡು ಕಟ್ಟಡದಲ್ಲಿಯೇ ಕೆಲಸ ಮಾಡುತ್ತಿದ್ದ ಕಾರ್ಮಿಕರು ಹೆಚ್ಚಿನ ತೊಂದರೆಗೆ ಒಳ ಗಾಗಿದ್ದಾರೆ. ಅವರಿಗೆ ಉಟದ ವ್ಯವಸ್ಥೆ ಇಲ್ಲ. ಈ ನಿರ್ಗತಿಕರಿಗೆ ಕೂಡಲೇ ಉಟದ ವ್ಯವಸ್ಥೆ ಮಾಡುವುದರ ಜೊತೆಗೆ ಯಾರಾದರೂ ಊರಿಗೆ ಹೋಗುತ್ತಾರೆಂದರೆ ಅದಕ್ಕೂ ವ್ಯವಸ್ಥೆ ಮಾಡಬೇಕೆಂದು ಹೇಳು ತ್ತೇನೆ.

ಶ್ರೀ ಎಂ. ರಘುಪತಿ.— ನಾನು ಇವತ್ತು ಬೆಳಿಗ್ಗೆ ಕೂಡ ಅಲ್ಲಿಗೆ ಭೇಟಿ ಕೊಟ್ಟು ಬಂದಿದ್ದೇನೆ. ಕೆಲಸ ಮಂದಗತಿಯಲ್ಲಿ ನಡೆಯುತ್ತಿರುವುದಕ್ಕೆ ಕಾರಣ ಇದೆ. ತ್ವರಿತವಾಗಿ ಕೆಲಸ ಮಾಡಿದರೆ ಒಳಗಡೆ ಸಿಕ್ಕಿಕೊಂಡಿರುವವರಿಗೆ ತೊಂದರೆಯಾಗುತ್ತದೆಂದು ಕಾರಣದಿಂದ ತ್ವರಿತವಾಗಿ ಕೆಲಸ ಮಾಡುವುದಕ್ಕೆ ಹೋಗಿಲ್ಲ. ೧೦ ಗಂಟೆಯಲ್ಲಿ ಮಾನ್ಯ ವಿರೋಧಪಕ್ಷದ ನಾಯಕರು ಬಂದಿದ್ದರು, ಅವರನ್ನು ಕೂಡ ಎಲ್ಲಾ ಜಾಗಕ್ಕೂ ಕರೆದುಕೊಂಡು ಹೋಗಿ ತೋರಿಸಿದ್ದೇನೆ. ರಾತ್ರಿ ಮೂರು ಗಂಟೆಯವರೆವಿಗೂ ಎಲ್ಲಾ ಕಾರ್ಯಕ್ರಮಗಳು ಜರುಗುತ್ತಿದ್ದವು ಬೆಳಗಿನ ಜಾವ ಮತ್ತೆ ಹೋಗಿ ನೋಡಿಕೊಂಡು ಬಂದಿದ್ದೇನೆ. ಕೆ.ಜಿ.ಎಫ್.ನಿಂದ ಡ್ರಿಲ್ಲಿಂಗ್ ಮೆಷನ್ ತರಿಸುವುದಕ್ಕೆ ಏರ್ಪಾಡು ಮಾಡಿದ್ದೇವೆ. ಅಧ್ಯಕ್ಷರೆ, ಇಂಡಿಯನ್ ನ್ಯಾವಿಯಿಂದ, ಸಾಯಂಕಾಲ ಸಾಲ್ವು ಗಂಟೆಗೆ ಕೊಚ್ಚಿನ್‌ನಿಂದ ಡ್ರಿಲ್ಲಿಂಗ್ ಮೆಷನ್ ಬರು ತ್ತದೆ. ಅದನ್ನು ನಾವು ತರಿಸುತ್ತಿದ್ದೇವೆ. ಎಲ್ಲಾ ಜಾಗರೂಕತೆಯ ಕಾರ್ಯಕ್ರಮವನ್ನು ಸರ್ಕಾರ ತೆಗೆದು ಕೊಂಡಿದೆ. ಅಲ್ಲಿ ಕ್ರಮ ತೆಗೆದುಕೊಳ್ಳುವುದು ತಡವಾಗಿಲ್ಲ. ಎಲ್ಲಾ ಏರ್ಪಾಡು ಮಾಡುತ್ತಿದ್ದೇವೆ. ಯಾವುದೇ ಒಂದು ಆತಂಕ ಇಲ್ಲದಂತೆ ಮಾಡುತ್ತಿದ್ದೇವೆ. ಉಟದ ವ್ಯವಸ್ಥೆಯ ಬಗ್ಗೆ ಮಾನ್ಯ ಮಂತ್ರಿ ಮಂತ್ರಿಗಳ ಜೊತೆ ಚರ್ಚೆ ಮಾಡಿದ್ದೇನೆ. ಅವರಿಗೆ ಉಟದ ವ್ಯವಸ್ಥೆ ಮಾಡಲಕ್ಕೆ ವ್ಯವಸ್ಥೆ ಮಾಡು ತ್ತೇವೆ ಹಾಗೆ ತಿಂಡಿಯ ವ್ಯವಸ್ಥೆ ಕೂಡ ಮಾಡುತ್ತೇವೆ.

೨-೩೦ ಪಿ.ಎಂ.

ಶ್ರೀ ಧರ್ಮಸಿಂಗ್.— ಅವರು ೪೦೦ ಮೈಲಿ ದೂರದವರು ಅವರಿಗೆ ಸರಿಯಾದ ವ್ಯವಸ್ಥೆ ಮಾಡಬೇಕಾಗಿದೆ.

ಶ್ರೀ ಎಂ. ರಘುಪತಿ.— ನಾವು ಅವರಿಗೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಜೆ.ಡಿ. ಸೋಮಪ್ಪ.— ಅಧ್ಯಕ್ಷರೆ, ಅವರು ಶವವನ್ನು ೪೦೦ ಮೈಲಿ ದೂರ ಕಾರು ಬಾಡಿಗೆ ಕೊಟ್ಟು ತೆಗೆದುಕೊಂಡು ಹೋಗಲಿಕ್ಕೆ ಕಷ್ಟ ಇದೆ, ಅದರ ಬಗ್ಗೆ ಸರ್ಕಾರ ವ್ಯವಸ್ಥೆ ಮಾಡುತ್ತದೆಯೇ ?

ಅಧ್ಯಕ್ಷರು.— ಮಾನ್ಯ ಮಂತ್ರಿಗಳು ವ್ಯವಸ್ಥೆ ಮಾಡುತ್ತೇವೆಂದು ಹೇಳಿದ್ದಾರೆ ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು.

ಶ್ರೀ ಜೆ.ಡಿ. ಸೋಮಪ್ಪ.— ಅಧ್ಯಕ್ಷರೆ, ಕಾರು ಬಾಡಿಗೆ ಕೊಡುವ ವಿಚಾರದಲ್ಲಿ ಮಾನ್ಯ ಮಂತ್ರಿಗಳು ಏನೂ ಹೇಳಲಿಲ್ಲ.

ಶ್ರೀ ಎಂ. ರಘುಪತಿ.— ಸಂಬಂಧಪಟ್ಟವರು ನಾವು ತೆಗೆದುಕೊಂಡು ಹೋಗುತ್ತೇವೆಂದು ಇಷ್ಟು ಪಟ್ಟರೆ ಏರ್ಪಾಡು ಮಾಡೋಣ.

ಶ್ರೀ ಬಿ. ಸ್ವಾಮಿರಾವ್.— ಅಧ್ಯಕ್ಷರೆ, ನಾನು ನೋಟೀಸ್ ಕೊಟ್ಟಿದ್ದರ ಬಗ್ಗೆ ಚರ್ಚೆ ಮಾಡಬೇಕಾಗಿದೆ.

ಅಧ್ಯಕ್ಷರು.— ಅದರ ಬಗ್ಗೆ ಚರ್ಚೆ ಮಾಡಿ ಎಂದು ಹೇಳಿದ್ದೇನೆ. ತಾವು ಕೊಟ್ಟ ನೋಟೀಸ್ ಬ್ಯಾಲೆಟ್‌ಗೆ ಹಾಕಿದಾಗ ಅದು ಲ್ಯಾಪ್ಸ್ ಆಗಿದೆ. ಆ ಬಗ್ಗೆ ಬಂದು ನಮ್ಮ ಛೇಂಬರ್‌ನಲ್ಲಿ ಚರ್ಚೆ ಮಾಡಿ ಎಂದು ಹೇಳಿದೆ, ತಾವು ಬರಲಿಲ್ಲ.

ಶ್ರೀ ಬಿ. ಸ್ವಾಮಿರಾವ್.— ಅಧ್ಯಕ್ಷರೆ, ಮತ್ತೆ ಯಾವಾಗ ಅವಕಾಶ ಕೊಡುತ್ತೀರಾ ?

ಅಧ್ಯಕ್ಷರು.— ತಾವು ಪುನಃ ಅದನ್ನು ರಿನ್ಯೂ ಮಾಡಬೇಕಾಗಿದೆ.

ಶ್ರೀ ಎಸ್. ಬಂಗಾರಪ್ಪ.— ಅಧ್ಯಕ್ಷರೆ, ಗಮನಸೆಳೆಯುವ ಸೂಚನೆ ರೀಚ್ ಆಗಲಿಲ್ಲ ಅಂದರೆ ಔಳಿರ-ಪ್ರಕಾರ ಅದರೂ ಅವಕಾಶ ಕೊಟ್ಟರೆ ಸಾಕು.

MR. SPEAKER.— Please come and see me afterwards so that we will take it up tomorrow.

ಶ್ರೀ ಎಸ್. ಬಂಗಾರಪ್ಪ.— ಅಧ್ಯಕ್ಷರೆ, ಅವರು ಬಂದು ತಮ್ಮನ್ನು ನೋಡುತ್ತಾರೆ.

MR. SPEAKER.— Notice has to be renewed. Let us go by rules.

ಶ್ರೀ ಎಂ. ರಾಮಪ್ಪ.— ಅಧ್ಯಕ್ಷರೆ, ಕನ್ನಡಪ್ರಭ ಎಡಿಟರ್ ಮೇಲೆ ಒಂದು ಪ್ರಿವಿಲೇಜ್ ಮೋಷನ್ ಮೂವ್ ಮಾಡಿದ್ದೆವು.

ಅಧ್ಯಕ್ಷರು.— ಔಳಿರಲ್ಲಿ ಏನಿದೆ ಹೇಳಿ.

ಶ್ರೀ ಎಂ. ರಾಮಪ್ಪ.— ನನಗೆ ಅನುಮಾನ ಇದೆ ಅದರ ಬಗ್ಗೆ ಕೇಳಬೇಕಾಗುತ್ತದೆ.

ಅಧ್ಯಕ್ಷರು.— ಯಾವುದಾದರೂ ವಿಚಾರವನ್ನು ಹೇಳುವಾಗ ನೋಟೀಸ್ ಕೊಟ್ಟು ವಿಚಾರ ಹೇಳಬೇಕು.

ಶ್ರೀ ಎಂ. ರಾಮಪ್ಪ.— ಒಂದು ತಿಂಗಳು ಅದಮೇಲೆ ಮಾಡುತ್ತೀರಾ ?

ಅಧ್ಯಕ್ಷರು.— ನನ್ನ ಗಮನ ಸೆಳೆದಿದ್ದೀರಿ ಅಷ್ಟಕ್ಕೆ ಬಿಡಿ.

ಶ್ರೀ ಎಂ. ಎಸ್. ಕೃಷ್ಣನ್.— ಅಧ್ಯಕ್ಷರೆ, ಔಳಿರಲ್ಲಿ ನಾನು ನಾರಾಯಣಕುಮಾರ್ ಅವರು ಒಂದು ನೋಟೀಸ್ ಕಳುಹಿಸಿದ್ದೆವು.

ಅಧ್ಯಕ್ಷರು.— ನಿನ್ನೆಯದಿವಸ ಇದರ ಪ್ರಸ್ತಾಪ ಜನರಲ್ ಆಗಿ ಮಾಡಿದ್ದೀರಿ ಎಂದು ಬಿಟ್ಟಿದ್ದೇನೆ ನಿನ್ನೆಯೇ ಹೇಳಿದ್ದೀರಿ.

ಶ್ರೀ ಪಿ. ರಾಮ್‌ದೇವ್.— ಅಧ್ಯಕ್ಷರೇ, ಕಪಾಲಿ ಥಿಯೇಟರ್ ಬಳಿ ಸತ್ತವರಿಗೆ ಕಾಂಪನ್‌ಸೇಷನ್ ಸಿಕ್ಕಿದೆ, ಬೇರೆ ಕಡೆ ಸತ್ತವರಿಗೆ ಕಾಂಪನ್‌ಸೇಷನ್ ಸಿಕ್ಕುವುದು ಬೇಡವೇ?

ಅಧ್ಯಕ್ಷರು.— I will look into it. Now we will go to the financial business.

ಶ್ರೀ ಎಂ. ಎಸ್. ಕೃಷ್ಣನ್.— ನಮ್ಮ ಏರಿಯಾದಲ್ಲಿ ೧೨ ಮನೆಗಳು ಕುಸಿದುಬಿದ್ದು ಕೊಚ್ಚಿ ಕೊಂಡು ಹೋಗಿವೆ. ಇಲ್ಲಿ ಏನಾಗಿದೆ ಎಂದರೆ ಕಾರ್ಪೊರೇಷನ್ ಸಿಸ್ಟಂ ಕೆಲವುಕಡೆ ಸರಿಯಿಲ್ಲ ಇನ್ನೊಂದು ಕಡೆ ಪರಿಹಾರ ಒದಗಿಸಿಕೊಡಿ ಎಂದು ಹೇಳುವುದು ಇದೆ. ಅದರ ಬಗ್ಗೆ ಚರ್ಚೆ ಮಾಡಲು ಅಪೇಕ್ಷೆ ಮಾಡಿಕೊಡಿ ಎಂದು ನನ್ನ ಯಿಂದ ಕೇಳುತ್ತಿದೆ. ಅದರ ಬಗ್ಗೆ ಉತ್ತರ ಹೇಳುವವರು ಯಾರು? ಮಾನ್ಯ ಬಸವಣ್ಣ ಪ್ರಸವರು ಫುಡ್ ಕೊಡಿಸುತ್ತಾರೆಯೇ?

ಅಧ್ಯಕ್ಷರು.— ಇವತ್ತಿನ ಪಟ್ಟಿ ಮುಗಿದಿದೆ. ನಾಳೆಯದನ್ನು ಆಲೋಚನೆ ಮಾಡೋಣ.

ಶ್ರೀ ಎಂ.ಎಸ್. ಕೃಷ್ಣನ್.— ಅಧ್ಯಕ್ಷರೇ, ನಮ್ಮ ಸೂಚನೆಯನ್ನು ಲ್ಯಾಪ್ಸ್ ಮಾಡಬೇಡಿ.

ಅಧ್ಯಕ್ಷರು.— ರಿನ್ಯೂ ಮಾಡಿದರೆ ಆಯಿತು.

FINANCIAL BUSINESS

ಶ್ರೀ ಜಿ. ಬಸವಣ್ಣ ಪ್ರ.— ರಾಜ್ಯಪಾಲರ ಶಿಫಾರಸ್ಸಿನ ಮೇರೆಗೆ ೩೧-೩-೧೯೮೪ ರಂದು ಕೊನೆ ಗೊಳಿಸುವ ಆರ್ಥಿಕ ವರ್ಷದಲ್ಲಿ ಆಹಾರ ಮತ್ತು ನಿತ್ಯೋಪಯೋಗಿ ಸಾಮಗ್ರಿಗಳ ಸರಬರಾಜುಗಳಿಗೆ ಸಂದಾಯ ಮಾಡುವಲ್ಲಿ ಬರತಕ್ಕಂಥ ವೆಚ್ಚವನ್ನು ಮಹಿಸಲು ಸರಕಾರಕ್ಕೆ ರಾಜಸ್ವ ಖಾತೆಯಲ್ಲಿ ೨೧,೭೭,೦೫,೦೦೦ ರೂ. ಗಳಿಗಿಂತ ಮೀರದ ಮೊತ್ತವನ್ನು ಮತ್ತು ಬಂಡವಾಳ ಖಾತೆಯಲ್ಲಿ ೨೦,೨೫,೦೦,೦೦೦ ರೂ. ಗಳಿಗಿಂತ ಮೀರದ ಮೊತ್ತವನ್ನು ಲೇಖಾನುದಾನದಲ್ಲಿ ಮಂಜೂರಾದ ಮೊತ್ತವು ಸೇರಿದಂತೆ ಮಂಜೂರು ಮಾಡಬೇಕೆಂದು ನಾನು ಬನ್ನಿ ವಿಸಿಕೊಳ್ಳುತ್ತೇನೆ.

The Question was proposed

MR. SPEAKER.— The demand is before the House for discussion. Sri Bangarappa to initiate the discussion.

† ಶ್ರೀ ಎಸ್. ಬಂಗಾರಪ್ಪ (ಸೊರಬ).— ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಖಾತೆ ಸಚಿವರು ಮಂಡಿಸಿರತಕ್ಕಂಥ ಬೇಡಿಕೆಗಳ ಚರ್ಚೆಯಲ್ಲಿ ಭಾಗವಹಿಸತಕ್ಕ ಸಂದರ್ಭ ಮತ್ತು ಪ್ರಸ್ತುತ ಪರಿಸ್ಥಿತಿಯಲ್ಲಿರತಕ್ಕಂಥ ಕಾರಣಗಳ ಆಧಾರದ ಮೇಲೆ ಬೇಡಿಕೆಯನ್ನು ವಿರೋಧ ಮಾಡತಕ್ಕಂಥ ಸುಸಂದರ್ಭ ಸಿಕ್ಕಿದ್ದಕ್ಕೆ ನಾನು ಸಂತೋಷಪಡುತ್ತೇನೆ. ಇದಕ್ಕೆ ಕಾರಣಗಳು ಹಲವಾರು ಇವೆ. ಮನುಷ್ಯನಿಗೆ ಆಹಾರ ಬೇಕು, ಆಹಾರ ಬೇಕೆಂದರೆ, ಕೆಲವರಲ್ಲಿ ಆಹಾರದ ವಿಚಾರ ದಲ್ಲಿ ಎರಡು ವಾದ ಇದೆ. ಒಂದು ನಾವು ಆಹಾರ ತಿನ್ನುವುದಕ್ಕೋಸ್ಕರ ಹುಟ್ಟಿದ್ದೇವೆ ಎನ್ನುವ ಭಾವನೆ ಕೆಲವರಲ್ಲಿ ಇದೆ. ಇನ್ನು ಕೆಲವರಲ್ಲಿ ನಾವು ಅನ್ನ ತಿನ್ನುವುದಕ್ಕಿ, ರೊಟ್ಟಿ ತಿನ್ನುವುದಕ್ಕೋಸ್ಕರ ನಾವು ಅನ್ನವನ್ನು ತಿಂದು ನಾವು ಮನುಷ್ಯರಾಗಿ ಉಳಿಯಬೇಕು ಎನ್ನತಕ್ಕದ್ದು ಒಂದು ವಾದವೂ ಕೂಡ ಇದೆ. ನಾವು ಸಮಾಜದಲ್ಲಿ ಎರಡು ವರ್ಗಗಳನ್ನು ಕಾಣುತ್ತೇವೆ. ಈಗ ನಾನು ಹೇಳಿರತಕ್ಕದ್ದು ಎರಡು ವರ್ಗಗಳು. ಇದರ ಬಗ್ಗೆ ಸ್ಕೂಲವಾಗಿ ವಿವರಣೆಯನ್ನು ನಾನು ಕೊಡುವುದಾದರೆ ಹೊಟ್ಟೆ ತುಂಬಿರತಕ್ಕಂಥದ್ದು ಒಂದು ವರ್ಗ ಇದೆ. ಹೊಟ್ಟೆ ತುಂಬಿದೇ ಇರತಕ್ಕಂಥದ್ದು ವರ್ಗ ಮತ್ತೊಂದು ಇದೆ. ನಮಗೆ ಗೊತ್ತಿರುವ ಹಾಗೆ ಈ ಒಂದು ವಿಚಾರವನ್ನು ನಾವು ಪ್ರಸ್ತಾಪ ಮಾಡಬೇಕಾದರೆ ಈ ಮಾತು ಕರ್ನಾಟಕ ರಾಜ್ಯಕ್ಕೆ ಅಥವಾ ಅಖಂಡ ಭಾರತಕ್ಕೆ ಅಷ್ಟೇ ಸೀಮಿತಗೊಳಿಸಿ ಮಾತನಾಡತಕ್ಕ ವಿಚಾರ ಅಲ್ಲ. ಇದು ಅಖಂಡ ಪ್ರಪಂಚಕ್ಕೆ ಅನ್ವಯವಾಗತಕ್ಕದ್ದು ಹೌದು. ನಾನು ಅಂತರರಾಷ್ಟ್ರೀಯ ಮಟ್ಟದಲ್ಲಿ ವಿಚಾರ ಮಾತನಾಡುವುದು ಅಪ್ರಕೃತ.

† ಈ ಚಿನ್ನೆ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.